



नेपाल राजपत्र

भाग ३

श्री ५ को सरकारद्वारा प्रकाशित

खण्ड २७] काठमाडौं, वैशाख १० गते २०३४ साल [अतिरिक्ताङ्क २

श्री ५ को सरकार
अर्थ मन्त्रालयको
सूचना

नेपाल राष्ट्र बैङ्क ऐन, २०१२ को परिच्छेद ३ को दफा १८ (१) अनुसार नेपाल राष्ट्र बैङ्कले निम्नबमोजिमको ढाँचा तथा आकार प्रकारको रु. ५०।- (पचास) दरको नेपाली नोट यही २०३४ साल वैशाख १४ गतेदेखि चलन चल्तीमा ल्याउन नेपाल राष्ट्र बैङ्क ऐन, २०१२ को दफा १८ (६) बमोजिम श्री ५ को सरकारबाट स्वीकृति दिइएकोले सर्वसाधारणको जानकारीको निमित्त यो सूचना प्रकाशित गरिएको छ ।

रुपैयाँ पचास दरको नोटको रूपरङ्गको विस्तृत विवरण:-

नोटको दर	-	-	-	रुपैयाँ पचास
आकार	-	-	-	१४२ × ७० मिलिमिटर

अगाडिपट्टि

मुख्य रङ्ग - हल्का बेजनी

नोटको बायाँपट्टि हल्का बेजनी रङ्गको पृष्ठभूमिमा राजकीय पोशाक पहिरी बक्सेको श्री ५ महाराजाधिराज वीरेन्द्र वीर विक्रम शाहदेवको दायँतिर नजर होइबक्सेको श्रावक्ष चिह्न हुन्छ । नोटको दायँ र बायाँपट्टिको किनारामा नेपाली वास्तुकलाको झ्यालको बुट्टाहरू हुन्छन् । नोटको बायाँपट्टिको किनारामा मुद्राहरू र बायाँपट्टिको किनारामा मुद्राहरू हुन्छन् । नोटको बायाँपट्टिको किनारामा मुद्राहरू र बायाँपट्टिको किनारामा मुद्राहरू हुन्छन् ।

(२)

नेपाल राजपत्र भाग ३

नोटको मध्य भागमा काइपनको हरिया रङ्गमा जनकपुरधामको जानकी मन्दिरको चित्र हुन्छ । त्यसको माथिल्लो भागमा “श्री नेपाल राष्ट्र बैङ्क” भन्ने शब्द हुन्छ । जानकी मन्दिरको गुम्बजमनि “श्री ५ को सरकारको जमानत प्राप्त” तथा “यसको रूपैयाँ भुक्तान मान्न आएमा नेपाल राष्ट्र बैङ्कबाट रूपैयाँ ५० रूपैयाँ पचास तुरुन्त पाइनेछ” भन्ने वाक्य उल्लेख भएको हुन्छ ।

नोटको दायाँपट्टि नेपाली वास्तुकलाको झ्यालको बीचको सेतो सतहमा श्रीपेचको पानीचित्र हुन्छ र सोमाथि नेपाली मुद्राको चित्र हुन्छ । नोटको तल्लो भागको बायाँ तथा दायाँपट्टि जालीदार बुट्टाको पृष्ठभूमिमा क्रमिक साँकेतिक अक्षर र अङ्क (Prefix) सहितको नम्बर हुन्छ । यस नोटको क्रमिक नम्बर $\frac{क}{१} ०००००१$ देखि शुरू हुन्छ ।

नोटको बीचको तल्लो भागमा जानकी मन्दिरको प्रवेशद्वारको पृष्ठभूमिमा नेपाल राष्ट्र बैङ्कका गभर्नरको हैसियतले कुलशेखर शर्माको दस्तखत छापिएको हुन्छ ।

पछाडिपट्टि

मुख्य रङ्ग — निलो

नोटको दायाँ र बायाँपट्टि नेपाली काष्ठकलाको बुट्टाहरू हुन्छन् । नोटको बायाँपट्टि सेतो सतहमा श्रीपेचको पानीचित्र हुन्छ । नोटको माथिल्लो किनाराको मध्य भागमा त्रिकोण आकृतिको बीचमा नेपाल राष्ट्र बैङ्कको निशाना छाप हुन्छ । नोटको पानीचित्रको तल्लो भागमा नेपालीमा रूपैयाँ पचास र सोको दायाँपट्टि अंग्रेजीमा Repees fifty उल्लेख भएको हुन्छ ।

नोटको दायाँपट्टि नेपालको निशाना छाप अङ्कित हुन्छ । नोटको माथिल्लो बायाँ कुनामा नेपालीमा ५० को अङ्क र दायाँपट्टि कुनामा अंग्रेजीमा 50 को अङ्क उल्लेख गरिएको हुन्छ ।

नोटको मध्य भागमा हल्का इन्द्रेणी रङ्ग र हिमालयको पृष्ठभूमिमा चट्टानको दायाँतिर फर्केर उभिएको खैरो रङ्गको भाले थार (जनावरको) चित्र हुन्छ ।

सुरक्षाको निमित्त नोटको बायाँपट्टि कागजभित्र देखिने लामो धातुको धागो हुन्छ ।

आज्ञाले—

नरकान्त अधिकारी
श्री ५ को सरकारको सचिव

आधिकारिकता मुद्रा विभागबाट प्रमाणित गरिएपछि मात्र लागू हुनेछ।
श्री ५ को सरकारको छापाखाना, सिंहदरबार, काठमाडौँमा मद्रित ।